

- కేసీఆర్ పాలనలో మహిళల కష్టాలు దూరం
- కాంగ్రెస్ మోసపూరిత హామీలను నమ్మవద్దు
- అడుగకముందే వరాల్చే నాయకుడు సీఎం కేసీఆర్
- బీఆర్ఎస్ కు మూడోసారి అండగా నిలువాలి
- కోరుట్ల ఎమ్మెల్యే కల్యాణకుంట్ల విద్యాసాగర్ రావు
- కోరుట్లలో పంచన లబ్ధిదారులకు గుర్తింపు కార్డుల పంపిణీ



కావలెను



★ రాష్ట్ర ప్రభుత్వం Hyd, VJA శ్రీమంతుల ఇంట్లో పుట్టల సేవకు, బేబీ కేర్, ఇంటి/ వంటపని చేయుటకు వర్కర్ల కావలెను. ఖా. || + || శీతం: 15-22 వేలు. పిమ్మటకు 5000/- కమిషన్. ఫోన్: 9281452833, 9281452844. NT-310380-ALL

LAND FOR SALE

★ మొగ్గంపూర్లో 9.5 గుంటల భూమి అమ్మబడును. కరీంనగర్ to పెద్దపల్లి హైవే నుండి 500 మీ. గుంట 5 లక్షలు. 9989126840. NT-310239

గమనిక

క్వాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిమాండ్ చేయవద్దు. పాఠకులు ఈ విషయాన్ని గమనించగలరు.

Classified Ads

మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్లో ప్రకటన ఇవ్వడం

4 లైన్ల ప్రకటన కేవలం 200/- మాత్రమే

ప్రతి ఎక్స్ట్రా లైన్ కి **50/- మాత్రమే**

3+1 స్కీం కలదు

ప్రకటనల విభాగం...

GST 5% వర్తింతును

Cell: 91827 77571
91827 77194

బీఆర్ఎస్ తోనే మరింత అభివృద్ధి



దివ్యాంగులకు పింఛన్ గుర్తింపు కార్డును అందిస్తున్న ఎమ్మెల్యే విద్యాసాగర్ రావు

కోరుట్ల, అక్టోబర్ 1: బీఆర్ఎస్ ను గెలిపిస్తేనే తెలంగాణ మరింత అభివృద్ధి సాధిస్తుందని, పేదల కష్టాలు తెలిసిన సీఎం కేసీఆర్ కు ప్రజలు అండగా నిలువాలని కోరుట్ల ఎమ్మెల్యే కల్యాణకుంట్ల విద్యాసాగర్ రావు కోరారు. ఆదివారం పట్టణంలోని జీఎస్ గార్డెన్లో పలు వార్డులకు చెందిన అభిదారులకు ప్రభుత్వం మంజూరు చేసిన ఆసరా పింఛన్ గుర్తింపు కార్డులను ప్రజాప్రతినిధులతో కలిసి ఎమ్మెల్యే పంపిణీ చేశారు. ఈ సందర్భంగా మాట్లాడుతూ, అడుగకముందే సీఎం కేసీఆర్ వరాలిస్తారని కొనియాడారు. పేద, మధ్య తరగతి ప్రజల కష్టాలు తెలిసిన సీఎం కేసీఆర్ వృద్ధులు, ఒంటరి మహిళలు, బీడీ కార్మికులకు రూ.2016 పింఛన్ను అందిస్తూ ఆర్థికంగా భరోసా కల్పిస్తున్నారని తెలిపారు. 2018 వరకు పీపీఎఫ్ కలిగిన బీడీ కార్మికులందరికీ పింఛన్ను అందించేందుకు ప్రభుత్వం సిద్ధంగా ఉందన్నారు. బీడీ కార్మికులు అందోళన చెందవద్దని, దసరా పండుగ కానుకగా సీఎం కేసీఆర్ టీపీ కబురు అందించనున్నారని పేర్కొన్నారు. కాంగ్రెస్ దశాబ్దాల పాలనలో చేసిన అభివృద్ధి శూన్యమవుతున్నారని, సీఎం కేసీఆర్ తొమ్మిదేళ్ల పాలనలో తెలంగాణ దేశంలోనే అభివృద్ధి, సంక్షేమ పథకాల అమలులో నంబర్ వన్ గా నిలిచిందన్నారు. పక్కా రాష్ట్రమైన మహారాష్ట్ర వాసులు తెలంగాణలో ప్రజలకు అందుతున్న సంక్షేమ ఫలాలు చూసి తాము కూడా తెలంగాణలో చేరుతామంటూ విన్నవించుకుంటున్నారని చెప్పారు. సీఎం కేసీఆర్ సహకారంతో నియోజకవర్గాన్ని అన్ని రంగాల్లో అభివృద్ధి చేశానని, ఇచ్చిన హామీలను మించి పనులు చేశామని పేర్కొన్నారు. కోరుట్ల డివిజన్ ఏర్పాటు, వంద పడకల దవాఖాన నిర్మాణం, అన్ని వార్డుల్లో మౌలిక సదుపాయాలు కల్పించినట్లు తెలిపారు. మద్దుల చెరువును మిసి ట్యాంక్ బండ్ సుందరికరణ పనులు పూర్తి చేశామని, త్వరలోనే చెరువులో పర్యాటకులకు ఆహ్లాదం పంచేలా బోటు సదుపాయం కల్పిస్తున్నట్లు తెలిపారు. తాను నియోజకవర్గ ప్రజలు ఆదరాభిమానాలతో నాలుగు సార్లు ఎమ్మెల్యేగా గెలిచానని, ఎల్లవేళలా రుణపడి ఉంటానన్నారు. అనారోగ్య కారణాలతో రాజీయాలకు దూరంగా ఉంటున్నట్లు

తెలిపారు. తనపై ఉంచిన నమ్మకాన్ని తన కుమారుడు డాక్టర్ సంజయ్ కు ఉంచాలని, మీ బిడ్డగా, కుమారుడిగా, సోదరుడిగా, మనువడిగా కడపులో పెట్టుకొని ఆశీర్వాదించాలని విజ్ఞప్తి చేశారు. ప్రత్యక్ష రాజకీయాల్లో లేకున్నా సమస్యలు పరిష్కరించడంలో తోడుగా ఉంటానని స్పష్టం చేశారు. కార్యక్రమంలో మున్సిపల్ చైర్మన్ అన్నం లావణ్య, కమిషనర్ రాజేశ్వర్, బీఆర్ఎస్ పట్టణాధ్యక్షుడు అన్నం అనిల్, మున్సిపల్ కౌన్సిలర్లు, ప్రజా ప్రతినిధులు, తదితరులు పాల్గొన్నారు.

కాంగ్రెస్ గెలిస్తే కరెంటు ఖాతం, నీళ్లు బంద్ : కోరుట్ల నియోజకవర్గ బీఆర్ఎస్ అభ్యర్థి సంజయ్

కాంగ్రెస్ పార్టీకి ఓటు వేస్తే కరెంటు ఖాతం వుతుందని, చీకటి రాజ్యమేలుతుందని నియోజకవర్గ బీఆర్ఎస్ అభ్యర్థి డాక్టర్ సంజయ్ కల్యాణకుంట్ల అన్నారు. సాగు, తాగు నీటికి కటకట తప్పదని, బీఆర్ఎస్ ప్రభుత్వం స్కీంలు అందిస్తే, కాంగ్రెస్ పార్టీ స్కాంలు చేస్తారని చెప్పారు. తెలంగాణ రాక ముందు మన బతుకులు ఎలా ఉండే ఇప్పుడు ఏలా ఉన్నాయో ప్రజలు ఆలోచన చేయాలని సూచించారు. కోరుట్ల నియోజకవర్గంలో తెలంగాణ రాకముందు నీళ్ల కోసం మహిళలు రోడ్డికి పరిస్థితులు ఉండేవని, తాగునీటి కోసం కోట్లాటలు జరిగాయన్నారు. సీఎం కేసీఆర్ అధికార పక్షం చేపట్టిన ఇంటి ముందుకు శుద్ధమైన మంచినీళ్లు అందిస్తున్నారని చెప్పారు. ప్రతిపక్ష నాయకులు ఇచ్చే హామీలు నమ్మితే గోస పడుతామని, వారికి అభివృద్ధి చేయడం చేతగాదని, చేసేవారిని చేయనివ్వడం పేర్కొన్నారు. బీఆర్ఎస్ ప్రభుత్వంలో ప్రతి కుటుంబానికి ఏదో ఒక పథకం అందుతున్నదని, సీఎం కేసీఆర్ కు ప్రజలు మద్దతుగా నిలువాలని అవసరం ఉందన్నారు. కోరుట్ల ఎమ్మెల్యేగా పోటీ చేస్తున్న తనకు మీ ఆశీర్వాదాలు అందించాలని అండగా ఉంటానని సంజయ్ విజ్ఞప్తి చేశారు. తన నాన్నపై చూపిన ప్రేమ, ఆవ్యాయతలను తనపై చూపి మీలో ఒకడిగా చూసుకోవాలని కోరారు.

పరిసరాలను పరిశుభ్రంగా ఉంచుకోవాలి



జగిత్యాల రూరల్: జడ్పీ కార్యాలయంలో శ్రమదానం చేస్తున్న అభిదారులు

జగిత్యాల రూరల్, అక్టోబర్ 1: జిల్లా ప్రజా పరిషత్ కార్యాలయంలో స్వచ్ఛతా హీ సేవా కార్యక్రమంలో భాగంగా ఆదివారం జడ్పీ సీఈవో పీ సరేష్, జడ్పీ డిప్యూటీ సీఈవో ఎం రఘువరన్, కార్యాలయ సిబ్బంది శ్రమదానం చేశారు. కార్యాలయం ఆవరణలో పిచ్చిమొక్కలు, చెత్తాచెదారాన్ని తొలగించారు. అలాగే జగిత్యాల రూరల్ మండల పరిషత్ కార్యాలయం, మోరపల్లి గ్రామంలో హైస్కూల్లో శ్రమదానం నిర్వహించారు. కార్యక్రమంలో సర్పంచ్ బొల్లి సత్యమ్మ గంగారం, ఎంపీడీవో రాజేశ్వర్, సిబ్బంది పాల్గొన్నారు.

జగిత్యాల, అక్టోబర్ 1: జిల్లా కేంద్రంలోని శివ గాయత్రి వృద్ధాశ్రమంలో జిల్లా మహిళా, శిశు సంక్షేమాధికారి బోసగిరి సరేష్ ఆదేశాల మేరకు సభి కేంద్రం ఆధ్వర్యంలో శ్రమదానం చేశారు. కార్యక్రమంలో వార్డు కౌన్సిలర్ బాలె లత-శంకర్, సభి అడ్మినిస్ట్రేటర్ మసీల లావణ్య, శారద, శ్రీమతి, శ్యామల, శ్రీవాణి, రజిత, ఆశ్రమ నిర్వాహకులు శివ శంకర్ గౌడ్ తదితరులు పాల్గొన్నారు.

మారతీనగర్, అక్టోబర్ 1: మున్సిపల్ పరిధిలో అన్ని వార్డుల్లో స్వచ్ఛతా హీ సేవా నిర్వహించారు. ఆయా వార్డుల్లోని కౌన్సిలర్లతో

పాటు కాలనీవాసులు, ప్రజాప్రతినిధులు చీపురుతో రోడ్లను శుభ్రం చేసి చెత్తాచెదారాన్ని తొలగించారు. మున్సిపల్ కమిషనర్ జగిత్యాల గౌడ్ ఆధ్వర్యంలో మున్సిపల్ సిబ్బంది పదో వార్డులోని బస్టాండ్లోని ప్రజలకు పరిశుభ్రత అవగాహన కల్పించి, ప్రతిజ్ఞ చేయించారు. వైద్యురాలు లతారెడ్డి ఆధ్వర్యంలో 23వ వార్డులోని వెల్ రెడ్డి సెంటర్లో అటు వార్డులపై అవగాహన కల్పించారు. కార్యక్రమాల్లో కౌన్సిలర్లు, మున్సిపల్, రెవెన్యూ, ఆర్డీలు, వైద్య సిబ్బంది, ఏఎన్ఎంలు, ఆశ కార్యకర్తలు, మహిళలు, ప్రజాప్రతినిధులు పాల్గొన్నారు.

మెట్పల్లి, అక్టోబర్ 1: మేడిపల్లిలో మెట్పల్లి ప్రభుత్వ డిగ్రీ కళాశాల జాతీయ సేవా పథకం(ఎన్ఎస్ఎస్) ప్రోగ్రాం అధికారి, అర్థ శాస్త్రం ఉపన్యాసకుడు వెంకయ్య ఆధ్వర్యంలో ఉపన్యాసకులు, విద్యార్థులు పువ్వుదనం, పరిశుభ్రతపై అవగాహన రాల్చి తీశారు. కార్యక్రమంలో సర్పంచ్ తిరుపతిరెడ్డి, కళాశాల ఉపన్యాసకులు రాజేందర్, అంజయ్య, గణేశ్, రైల్వేశాఖ ఉద్యోగి లింగారెడ్డి పాల్గొన్నారు. అదే విధంగా మెట్పల్లి పట్టణంలోని జ్ఞానోదయ డిగ్రీ కళాశాలలోనూ స్వచ్ఛతా హీ సేవా కార్యక్రమంలో భాగంగా మున్సిపల్ సిబ్బందితో కలిసి కళాశాల ఉపన్యాసకులు, విద్యార్థులు పరిశుభ్రత పనులు నిర్వహించారు. కార్యక్రమంలో కళాశాల కరస్పాండెంట్ ఇల్లందుల శ్రీనివాస్, వైస్ ట్రీనినిపాల్ రాజు, ఇన్చార్జి శానిటరీ ఇన్స్పెక్టర్ రత్నాకర్, సిబ్బంది విష్ణు, లక్ష్మి, జియా, ముజీబ్, ఉపన్యాసకులు పాల్గొన్నారు.

కోరుట్ల రూరల్, అక్టోబర్ 1: అయిలాపూర్ గ్రామంలో ప్రాథమిక ఆరోగ్య కేంద్రంలోని ఆవరణలో పిచ్చిమొక్కలు, చెత్తాచెదారాన్ని తొలగించారు. అలాగే గ్రామాల్లోని ఆయా కాలనీల్లో శ్రమదానం చేసి చెత్తాచెదారాన్ని తొలగించి పరిసరాలను పరిశుభ్రం ఉంచుకోవాలని సూచించారు. ఆయా కార్యక్రమాల్లో ప్రజాప్రతినిధులు, అధికారులు, మహిళలు, తదితరులు పాల్గొన్నారు.

ఇబ్రహీంపట్ణం, అక్టోబర్ 1: మండల కేంద్రంలో సర్పంచ్ నేమారి లత ఆధ్వర్యంలో వీధులను శుభ్రం చేసి పేరుకపోయిన పిచ్చిమొక్కలను తొలగించారు. ఆయా కార్యక్రమాల్లో సర్పంచులు, ఎంపీటీసీలు, అధికారులు, మహిళా సంఘ సభ్యులు, గ్రామ పంచాయతీ పాలకవర్గ సభ్యులు, ప్రజాప్రతినిధులు, తదితరులు పాల్గొన్నారు.

కోరుట్ల, అక్టోబర్ 1: పట్టణంలోని మద్దుల చెరువు మిసి ట్యాంక్ బండ్లో ఆదివారం స్వచ్ఛతా హీ సేవా కార్యక్రమంలో భాగంగా 'ఏక్ థాంక్ ఏక్ గంట ఏక్ నాత్' పరిశుభ్రత అనే కార్యక్రమాన్ని నిర్వహించారు. ఈ సందర్భంగా మున్సిపల్ చైర్మన్ అన్నం లావణ్య, మున్సిపల్ కమిషనర్ రాజేశ్వర్, ప్రజాప్రతినిధులతో కలిసి శ్రమదానం చేశారు. చెరువులో ఉన్న గుర్రపు దెక్కతో పాటు పరిసరాలను శుభ్రం చేశారు. ఇక్కడ శానిటరీ ఇన్స్పెక్టర్ గజానంద్, ఎన్నికాన్ మెంట్ ఇంజనీర్ మహేశ్, మెప్పా ఆర్డీలు, పారిశుధ్య సిబ్బంది, తదితరులున్నారు.

కోరుట్ల, అక్టోబర్ 1: పట్టణంలోని నవజ్యోతి హైస్కూల్ విద్యార్థులు స్థానిక రైల్వే స్టేషన్ ఆవరణలో శ్రమదానం చేశారు. ఈ సందర్భంగా రైల్వే స్టేషన్ పరిసరాల్లో చెత్తాచెదారాన్ని తొలగించి శుభ్రం చేశారు. కార్యక్రమంలో పాఠశాల కరస్పాండెంట్ సుకుమార్, ట్రీనినిపాల్ సుజాత, ఉపాధ్యాయులు, తదితరులు పాల్గొన్నారు.

రాయికల్, సెప్టెంబర్ 1: పట్టణంలోని చెన్నకేశవనాథ, పంచమఖలింగేశ్వర ఆలయ పరిసరాల్లో స్వచ్ఛతా హీ సేవా కార్యక్రమం నిర్వహించారు. కార్యక్రమంలో మున్సిపల్ చైర్మన్ మోర చాన్యాంట్ల, వైస్ చైర్మన్ రమాదేవి, కమిషనర్ సంతోష్ కుమార్, కౌన్సిలర్లు, కో ఆప్షన్ సభ్యులు, మున్సిపల్ సిబ్బంది, తదితరులు పాల్గొన్నారు.



భూమి పూజ చేస్తున్న ఎమ్మెల్యే సంజయ్ కుమార్

సీఎం కేసీఆర్ నేతృత్వంలోనే ఆలయాలకు మహర్షశ

- జగిత్యాల ఎమ్మెల్యే డాక్టర్ సంజయ్ కుమార్
- 6వ వార్డులో ఎన్డిఎఫ్ నిధులు రూ.20 లక్షలతో నవదుర్గా పీఠక్షేత్రం నిర్మాణానికి ఎమ్మెల్యే శంకుస్థాపన చేశారు.

జగిత్యాల, అక్టోబర్ 1: సీఎం కేసీఆర్ నాయకత్వంలోనే తెలంగాణలో ఆలయాలకు మహర్షశ వచ్చిందని ఎమ్మెల్యే డాక్టర్ సంజయ్ కుమార్ అన్నారు. జిల్లా కేంద్రంలో 6వ వార్డులో ఎన్డిఎఫ్ నిధులు రూ.20 లక్షలతో నవదుర్గా పీఠక్షేత్రం నిర్మాణానికి ఎమ్మెల్యే శంకుస్థాపన చేశారు. అనంతరం నవ దుర్గా సేవా సమితి కరపత్రాన్ని ఆవిష్కరించారు. ఈ సందర్భంగా ఎమ్మెల్యే మాట్లాడుతూ, సీఎం కేసీఆర్ అధికారంలోకి వచ్చిన తర్వాతే ఆలయాలకు గోపురాలకు మహార్యశ వచ్చిందన్నారు. యాద్రాద్రి, కొండగట్టు, వేములవాడ, ధర్మపురి, భద్రాచలం ఇలా తెలంగాణలోని ఆలయాల అభివృద్ధికి సీఎం కృషి చేస్తున్నారన్నారు. జగిత్యాల నియోజకవర్గంలో ప్రజల ఆశీస్సులతో అన్ని ఆలయాలకు నిధులు కేటాయించారని పేర్కొన్నారు. రైతు సంతోషంగా ఉంటేనే సబ్బండ వర్గాలు సంతోషంగా ఉంటారని, నేడు కాశీశ్వరం ప్రాజెక్టు ద్వారా మండలంపట్టణంలో గోదారి జలాలు పారాయని గుర్తు చేశారు. జగిత్యాల పట్టణంలో గత పాలకులు, ప్రస్తుత ప్రభుత్వం చేపట్టిన అభివృద్ధిని ప్రజలు గమనించాలని కోరారు. అనంతరం ఎమ్మెల్యే సంజయ్ ప్రత్యేక పూజలు చేశారు. కార్యక్రమంలో మున్సిపల్ చైర్మన్ గోలి శ్రీనివాస్, కౌన్సిలర్ కొలగాని ప్రేమలత సత్యం, పార్టీ పట్టణాధ్యక్షుడు గట్టు సతీష్, నవ దుర్గా సేవా సమితి సభ్యులు, బీఆర్ఎస్ నాయకులు, కౌన్సిలర్లు పాల్గొన్నారు.

రోడ్డు ప్రమాదంలో ఒకరి మృతి

రాంనగర్, అక్టోబర్ 1: కరీంనగర్ రూరల్ మండలం జూబ్లీనగర్ శివారులోని దర్గా సమీపంలో ఆదివారం జరిగిన రోడ్డు ప్రమాదంలో ఒకరు మృతి చెందారు. ఫకీర్పేటకు చెందిన మహ్మద్ అబ్దుల్ సలీం(37) మృతిచెందారు. మధ్యాహ్నం సూర్యోదయ నగరంలో నుంచి ఫకీర్పేటకు వస్తుండగా, అతి వేగంగా వచ్చిన ట్రాక్టర్ ఢీకొట్టడంతో అక్కడిక్కడే మృతిచెందారు. మృతుడి భార్య సగుప్తబేగం ఫిర్యాదు మేరకు పోలీసులు కేసు నమోదు చేసి, దర్యాప్తు జరపుతున్నారు.